

# నమస్తే ఉదయం

తెలుగు దినపత్రిక

సంపుటి: 3

సంచిక: 280

పేజీలు: 4

వెల: రూ.4/-

శనివారం 6 జూన్ 2026


ఎడిటర్: ఎం.వనితా రెడ్డి



## కామారెడ్డి జిల్లా మంజీరా నదిలో ఘోర ప్రమాదం

స్నానానికి దిగి ఒక కుటుంబానికి చెందిన ముగ్గురు మృతి మృతులు అనిత (40), పావని (14), శివాని (13)గా గుర్తింపు ప్రమాదం నుంచి ఒకరిని సురక్షితంగా కాపాడిన స్థానికులు ఎల్లమ్మ గుడికి మొక్కులు తీర్చుకోవడానికి వెళ్లగా ఫుటన్ కామారెడ్డి, జూన్ 5 (నమస్తే ఉదయం)

కామారెడ్డి జిల్లాలో తీవ్ర విషాదం చోటుచేసుకుంది. మంజీరా నదిలో స్నానానికి దిగి ఒక కుటుంబానికి చెందిన ముగ్గురు ప్రాణాలు కోల్పోయారు. ఈ ఘటన బాన్సువాడ మండల పరిధిలో శుక్రవారం జరిగింది. వివరాల్లోకి వెళితే.. పిల్లల మండలం మంగళ కిష్టాపూర్ గ్రామానికి చెందిన నలుగురు కుటుంబ సభ్యులు ..మిగతా 2లో



మీ వైఫల్యాలను కేంద్రంపై నెట్టడం సలకాదు 2లో

## పీదేళ్ల పాలనపై కేసీఆర్ చర్చకు రావాలి

బీఆర్ఎస్ 10 ఏళ్ల పాలన.. నా 30 నెలల పాలనపై చర్చకు సిద్ధమా? కేసీఆర్ కు ముఖ్యమంత్రి రేవంత్ రెడ్డి సవాల్ కేసీఆర్, బీఆర్ఎస్ పార్టీపై సీఎం రేవంత్ రెడ్డి సంచలన వ్యాఖ్యలు పాలమూరు గడ్డపై భవిష్యత్లో ఒక్కరిని కూడా గెలవనివ్వమని శపథం

జడ్పీ, జూన్ 5 (నమస్తే ఉదయం)

పాలమూరు జిల్లాలో బీఆర్ఎస్ జెండా ఎగురనివ్వమని సీఎం రేవంత్ రెడ్డి శపథం చేశారు. గడ్డెలు దిగాలి, దిమ్మెలు కూలాలి అని అన్నారు. పాలమూరు గడ్డపై భవిష్యత్లో ఒక్కరిని కూడా గెలవనివ్వమని అన్నారు. 30 నెలల కాంగ్రెస్ పాలన చెబితే రామాయణం, రాష్ట్ర భారతం అవుతుందన్నారు. కేసీఆర్ పదేళ్లపాలన, తన 30 నెలల పాలనపై చర్చించేందుకు అసెంబ్లీకి రావాలని సవాల్ విసిరారు. పాలనపై చర్చలో తాను ఓడితే క్షమామాణ చెబుతానని రేవంత్ రెడ్డి అన్నారు. జడ్పీ సీఎం రేవంత్ రెడ్డి ప్రసంగిస్తూ ఈ వ్యాఖ్యలు చేశారు.



చర్చలకు రమ్మంటే పాలపోతున్నారు : గోదావరి జిల్లాలో జరిగిన అన్యాయంపై మహారాష్ట్ర సీఎం అదుగుతామని, అవసరమైతే కడుగుతామని రేవంత్ రెడ్డి పేర్కొన్నారు. ఎలాగైనా తుమ్మడిమాల్లి వద్ద గోదావరిపై ప్రాణహితం చేయక కడతామన్నారు. గోదావరి జిల్లాపై మహారాష్ట్ర సీఎం దాగుడుమాతలు అడుతున్నారని రేవంత్ రెడ్డి విమర్శించారు. చర్చలకు రమ్మంటే కూడా రాకుండా పారిపోతున్నారని ఆక్షేపించారు. రైతుల కష్టాలు తీర్చేందుకు పక్కా ప్రణాళికతో ముందుకొస్తామని ఆయన కృష్ణా జిల్లా వివాదం 60 ఏళ్లకూ రావణకాండలా రగులుతోందన్నారు. పక్కరాష్ట్రంతో చర్చలు జరిపి

డిసెంబర్ లోగా పాలమూరు జిల్లాపై అనుమతులు సాధిస్తామన్నారు. ఏపీపై ఒత్తిడి తెచ్చి లేదా కొట్లాడి ఎన్ ఓసీ తీసుకొస్తామన్నారు. ఆ ప్రాజెక్టులను ఏడాదిలోగా పూర్తిచేస్తాం : పాలమూరు రంగారెడ్డికి 90 టీఎంసీల నీళ్లకు అనుమతులు సాధిస్తామని రేవంత్ రెడ్డి స్పష్టం చేశారు. డిండి ప్రాజెక్టుకు 20 టీఎంసీల నీళ్లకు అనుమతులు సాధించే బాధ్యత తనదని పేర్కొన్నారు. ఉద్గండాపూర్ వరకు ప్రాజెక్టులను ఏడాదిలోగా పూర్తి చేస్తామని

వివరించారు. రెండున్నరేళ్లలో జూరాల వద్ద కొత్త రిజర్వాయర్ ను నిర్మిస్తామని చెప్పారు. కర్ణాటక, మక్తల్ సరిహద్దుల్లో బ్రిడ్జి కమ్ బ్యారేజీను కడుతామన్నారు. పాలమూరు ప్రాజెక్టుకు గ్రీన్ ఛానెల్ ద్వారా నిధులను ఇస్తామని తెలిపారు. 2029 ఎన్నికల్లో కాంగ్రెస్ ను మళ్లీ అధికారంలోకి తీసుకొస్తామని వివరించారు. పాలమూరు జిల్లాను చేపానికి ఆదర్శంగా తీర్చిదిద్దామని చెప్పారు. ఔర్ ఏక్ టార్ కాంగ్రెస్ సర్కారు అని ప్రజలతో కలిసి సీఎం ..మిగతా 2లో

## అన్నామలై రాజీనామాకు ఆమోదం



కొత్త పార్టీ స్థాపన దిశగా అడుగులు తమిళనాడు, జూన్ 5 (నమస్తే ఉదయం)

తమిళనాడు రాజకీయాల్లో గత కొన్ని రోజులుగా నడుస్తున్న ఉత్సాహం తెరవడింది. తమిళనాడు బీజేపీ మాజీ అధ్యక్షుడు కే అన్నామలై ఆ పార్టీకి గుడ్ బై చెప్పారు. పార్టీ ప్రాథమిక సభ్యత్వానికి ఆయన సమర్పించిన రాజీనామాను బీజేపీ జాతీయ అధ్యక్షుడు నితిన్ నటిన్ శుక్రవారం ఆమోదించారు. మాజీ ఐపీఎస్ అధికారి అయిన కుప్పుసామి అన్నామలై పోలీస్ ఉద్యోగానికి రాజీనామా చేసి బీజేపీలో చేరారు. ఆ తర్వాత తమిళనాడులో పార్టీని బలోపేతం చేయడానికి ఆయన తీవ్రంగా శ్రమించారు. అయితే, గత కొన్ని రోజులుగా ఆయన పార్టీ మారతారనే

ప్రచారం జోరుగా సాగింది. తమిళనాడు అసెంబ్లీ ఎన్నికల ఫలితాలు విడుదలైన నెల రోజులకు అన్నామలై ఈ నిర్ణయం తీసుకోవడం గమనార్హం. ఈ ఎన్నికల్లో సినీ నటుడు సీ జోసెఫ్ విజయ్ నేతృత్వంలోని టీవీకే పార్టీ అత్యధిక స్థానాలు గెలుచుకుని సింగిల్ లార్జెస్ట్ పార్టీగా అవతరించింది. కాగా, బీజేపీ మాత్రం ఘోర వైఫల్యాన్ని మూలగట్టుకుంది. గతంలో నాలుగు స్థానాలు ఉన్న బీజేపీ, ఈసారి కేవలం ఒక్క సీటుకే పరిమితమైంది. ఓట్ల శాతం మాత్రం గతంలోని 2.67 శాతం నుండి స్వల్పంగా 2.97 శాతానికి పెరిగింది.

కొత్త పార్టీ పెట్టబోతున్నారా? తమిళనాడు అసెంబ్లీ ఎన్నికల అభ్యర్థుల జాబితాలో అన్నామలై పేరు లేకపోవడంతోనే ..మిగతా 2లో



## జీడిపీ వృద్ధి 7.7 శాతం

కేంద్ర ప్రభుత్వం వెల్లడి న్యూఢిల్లీ, జూన్ 5 (నమస్తే ఉదయం) పశ్చిమాసియా సంక్షోభం కొనసాగుతున్నప్పటికీ దేశ ఆర్థికవ్యవస్థ మునుపటి కంటే వేగం పుంజుకుంది. 2024-25 ఆర్థిక సంవత్సరంలో జీడిపీ వృద్ధి రేటు 7.1 శాతం నమోదు కాగా, 2025-26 ఆర్థిక సంవత్సరంలో ముగిసిన మెరుగ్గా 7.7 శాతానికి పెరిగింది. ఈ మేరకు కేంద్ర ప్రభుత్వం గణాంకాలు విడుదల చేసింది. 2025-26 ఆర్థిక సంవత్సరం చివరి త్రైమాసికం జనవరి-మార్చి కాలంలో జీడిపీ వృద్ధిరేటు 7.8శాతంగా నమోదైనట్లు తెలిపింది. స్థిర ధరల వద్ద 2025-26 ఆర్థిక సంవత్సరానికిగాను భారత రియల్ జీడిపీ 323.12లక్షల కోట్లకు చేరుకుంటుందని అంచనా వేసింది. ఇది 2024-25 నాటి సవరించిన అంచనా 299.89 లక్షల కోట్ల కంటే ఎక్కువని పేర్కొంది. ప్రస్తుత మార్కెట్ ధరల వద్ద దేశ జీడిపీ విలువ 346.36 లక్షల కోట్లకు చేరవచ్చని అంచనాలున్నాయి.

## త్వరలో పాలిమర్ నోట్లు..!

పేపర్ కరెన్సీ స్వస్తి ప్రతిపాదనలు సిద్ధం చేసిన ఆర్బఐ ప్రాథమిక దశలోనే నిర్ణయం అభిప్రాయ సేకరణ తర్వాత అమలులోకి రిజర్వు బ్యాంక్ గవర్నర్ సంజయ్ మల్హోత్రా వెల్లడి న్యూఢిల్లీ, జూన్ 5 (నమస్తే ఉదయం) ప్రస్తుతం పేపర్ కరెన్సీ నోట్లు ఉండగా.. వీటి వినియోగంలో ఇబ్బందులు ఎదురవుతున్నాయి. పేపర్ నోట్లు త్వరగా పాడైపోవడంతో పాటు చిరిగిపోయే అవకాశముంబుంది. దీంతో పాటు వీటి తయారీకి ఎక్కువ ఖర్చవుతుంది. దీంతో వీటి స్థానంలో ప్లాస్టిక్ లేదా పాలిమర్ తో తయారుచేసిన కరెన్సీ నోట్లను రిజర్వు బ్యాంక్ ఆఫ్ ఇండియా త్వరలో ప్రవేశపెట్టనుందనే వార్తలు గత కొంతకాలంగా వినిపిస్తున్నాయి. ఈ మేరకు ఆర్బఐఐ ప్రతిపాదనలు ..మిగతా 2లో



## మాజీ ఎమ్మెల్యే బ్రహ్మానాయుడు అరెస్టు


గండిపేట భూకబ్జా కేసులో పోలీసుల అదుపులోకి నకిలీ జీపీలు, తప్పుడు రెవిన్యూ లికార్డులు సృష్టి

హైదరాబాద్ జూన్ 5 (నమస్తే ఉదయం)

నగరంలో గండిపేట ప్రభుత్వ భూమి కబ్జా కుట్ర కేసులో ప్రధాన నిందితుడు వైసీపీ నేత, మాజీ ఎమ్మెల్యే బొల్లె బ్రహ్మానాయుడును పోలీసులు అరెస్ట్ చేశారు. తమిళనాడులోని కాంచీపురంలో అతడిని శుక్రవారం పోలీసులు అదుపులోకి తీసుకున్నారు. అనంతరం అతడిని హైదరాబాద్ తీసుకువచ్చారు. నిందితుడిని పోలీసులు కోర్టులో హాజరుపర్చునున్నారు. నార్సింగి పోలీసులు, సైబరాబాద్ ఈవోడబ్ల్యూ సంయుక్తంగా నిర్వహించిన ఆపరేషన్లో బొల్లె బ్రహ్మానాయుడును అరెస్ట్ చేశారు. ఈ మేరకు సైబరాబాద్ పోలీసులు ఒక ప్రకటన విడుదల చేశారు. నకిలీ పత్రాల తయారీ, ఆర్థిక లావాదేవీలు, సంకలన దుర్వినియోగంతోపాటు ఈ కేసులో ఇతర కుట్రదారుల పాత్రపై దర్యాప్తు కొనసాగుతోందని పోలీసులు పేర్కొన్నారు. హైదరాబాద్ గండిపేటలో సర్వే నెం.18లోని సుమారు 10 ఎకరాల విలువైన ప్రభుత్వ భూమిని కబ్జా చేసేందుకు బ్రహ్మా నాయుడు కుట్రపన్నారు. అందుకోసం నకిలీ జీవోలు, తప్పుడు రెవెన్యూ



లికార్డులు, నకిలీ ప్రభుత్వ పత్రాలు సృష్టించారు. ఈ విషయాన్ని గుర్తించిన తహసీల్దార్ నార్సింగ్ పోలీసులకు ఫిర్యాదు చేశారు. దీంతో నార్సింగ్ పోలీస్ స్టేషన్లో క్రైమ్ నెం.990/2026గా కేసు నమోదు ..మిగతా 2లో



## షర్మిలకు మొండి చేయి

పక్కన పెట్టిన కాంగ్రెస్ అభిప్రాయం రాజ్యసభకు హామీ ఇచ్చిన దక్కని ఛాన్స్ 2 పార్టీ బలోపేతంపైనే ఇక దృష్టి

# పదేళ్ల పాలనపై కేసీఆర్ చీర్షకు రావాలి

మొదటి పేజీ తరువాయి...

నినాదించారు. "కేసీఆర్, ఆయన కుమారుడు, మనవడు రాజ్యాలు ఏలుతారట. వృత్తి పనులు చేసుకునేవారు ఏళ్ల తరబడి అలాగే ఉండాలట. 20 ఏళ్ల క్రితం మీ జిల్లాలో నాటి మొక్క తెలంగాణ సీఎంగా వ్యక్తమై నిలబడ్డాడు. నాటి మాదిరిగానే పాలమూరులో ఇప్పుడూ 10 లక్షల ఎకరాలకే నీళ్లు అందుతున్నాయి. గతంలో పాలమూరు జిల్లాలో ప్రాజెక్టులను పట్టించుకోలేదు. రూ.22 వేల కోట్లతో రూ.8 వేల కోట్లు పాలమూరు ప్రాజెక్టులకు ఖర్చు చేశాం. 200 ఎకరాల్లో ఎదుకేషన్ క్యాంపస్ ఏర్పాటు చేసుకుంటున్నాం. రెండు పడక గదుల ఇళ్లు కట్టినచోటే మీరు ఓట్లు అడగాలి. ఇందిరమ్మ ఇళ్లు ఇచ్చిన చోటే నేను ఓట్లు అడుగుతా. మీకు డిమాండ్ వస్తే నా పేరు మార్చుకుంటా"-రేవంత్ రెడ్డి



మీరు చేసిన పాపాలు ప్రజలు మరుచురు : కరీంనగర్లో ఓడిపోతానేమోనని ఒక నేత పాలమూరుకు వచ్చారని సీఎం రేవంత్ రెడ్డి పేర్కొన్నారు. కరీంనగర్ నుంచి వలస వచ్చిన కేసీఆర్ను గుండెల్లో పెట్టుకుని చూసుకున్నామని, పాలమూరు నుంచి పార్లమెంటు సభ్యుడిగా కేసీఆర్ను గెలిపించుకున్నామని గుర్తు చేశారు. బద్దేళ్లు పార్లమెంటు సభ్యుడిగా ఉన్నా బదుస్సాల్లు కూడా పాలమూరుకు రాలేదని ఆరోపించారు. మేకవన్నెను పులి అని తెలియక కేసీఆర్ను ప్రజలు మరుచున్నారు గెలిపించారని, బీఆర్ఎస్ నేతలు పాదయాత్రలు కాదు, పొర్లుదండాలు పెట్టినా పాపాలు తీరవన్నారు. మీరు చేసిన పాపాలను ఎన్నటికీ ప్రజలు మరుచరని రేవంత్ రెడ్డి అన్నారు. సమస్యల పరిష్కారంపై రైతులకు ఎప్పుడైనా భరోసా ఇచ్చారా అని ప్రశ్నించారు.

## మీ వైఫల్యాలను కేంద్రంపై నెట్టడం సరికాదు

రేవంత్ రెడ్డిపై ధర్షణల అల్పండ్ ఫైర్ హైదరాబాద్, జూన్ 5 (నమస్తే ఉదయం)

తెలంగాణలో ధాన్యం కొనుగోళ్ల వ్యవహారం తీవ్ర రాజకీయ దుమారం రేపుతోంది. సీఎం రేవంత్ రెడ్డి వ్యాఖ్యలపై నిజామాబాద్ బీజేపీ ఎంపీ ధర్మపురి అర్పింద్ ఘాటంగా స్పందించారు. బీజేపీ రాష్ట్ర కార్యాలయంలో జరిగిన ప్రెస్ మీట్లో ఆయన మాట్లాడుతూ.. పాలన చేతకాకపోతే ముఖ్యమంత్రి పదవికి రాజీనామా చేయాలి అంటూ రేవంత్ రెడ్డిపై విమర్శలు గుప్పించారు. బీజేపీ నేతల ఇళ్ల ముందు ధాన్యం పోస్తామన్న సీఎం వ్యాఖ్యలు బాధ్యతారాహిత్యంగా ఉన్నాయని అర్పింద్ మండిపడ్డారు. పరి కోతలు ప్రారంభం కాకముందే కొనుగోలు కేంద్రాలు ఏర్పాటు చేయాల్సింది పోయి, తన వైఫల్యాలను కేంద్రంపై నెట్టడం సరికాదన్నారు. "దొంగ ఇంకా, మొరం రవాణాకు లాల్లిలు, ట్రాక్టర్లు అందుబాటులో ఉంటాయి కానీ.. రైతుల ధాన్యం తరలింపడానికి మాత్రం లాల్లిలు దొరకమా?" అంటూ ఆయన ప్రశ్నించారు. రాష్ట్ర ప్రభుత్వం ఎఫ్సీఐకి లక్షల మెట్రిక్ టన్నుల ధాన్యం బకాయి పడిందని ఈ సందర్భంగా గుర్తుచేశారు. కాంగ్రెస్ ప్రభుత్వం ప్రతిష్టాత్మకంగా తీసుకున్న 'ఫ్యూచర్ సీటీ' ప్రాజెక్టుపైనా ఆయన విమర్శలు గుప్పించారు. ప్రస్తుతం ఉన్న నగర సమస్యలను గాలికొదిలేసి, కొత్త నగరాల గురించి మాట్లాడటం విధ్వంసం ఉందన్నారు. నిరుద్యోగ భృతి, గ్రామీణ అభివృద్ధి, సాగునీటి ప్రాజెక్టుల నిర్వహణలో కాంగ్రెస్ సర్కార్ పూర్తిగా విఫలమైందని ఎండగట్టారు. సీఎం ఇప్పటివరకు తెలంగాణ ప్రయోజనాల కోసం కేంద్రం ముందు బలమైన వాదన వినిపించలేదని, కేవలం విమర్శలే చేసి పరిమితమయ్యారని ధ్వజమెత్తారు.



## కామారెడ్డి జిల్లా మంజీరా నదిలో ఘోర ప్రమాదం

మొదటి పేజీ తరువాయి...

భాన్సువాడ మండలం బుడిమి సమీపంలోని ఎల్లమ్మ ఆలయానికి మొక్కలు చెల్లించుకోవడానికి వెళ్లారు. దర్శనం అనంతరం దగ్గరలోని మంజీరా నదిలో పుణ్యస్నానం చేసేందుకు దిగారు. అయితే, నీటి లోతు, ప్రవాహం ఎక్కువగా ఉండటంతో వారు అదుపుతప్పి గల్లంతయ్యారు. వారి అరుపులు విన్న స్థానికులు వెంటనే స్పందించి సహాయక చర్యలు చేపట్టారు. ఈ క్రమంలో భాను ప్రసాద్ అనే వ్యక్తిని సురక్షితంగా ఒడ్డుకు చేర్చగలిగారు. కానీ, అప్పటికే అనిత (40), ఆమె కుమార్తెలు పావని (14), శివాని (13) నీటి మునిగి మృతి చెందారు. సమాచారం అందుకున్న పోలీసులు ఘటనా స్థలానికి చేరుకుని, స్థానిక సహాయంతో మృతదేహాలను వెలికితీశారు. ఒకే కుటుంబంలో తల్లి, ఇద్దరు కుమార్తెలు మరణించడంతో వారి గ్రామంలో విషాద ఛాయలు అలుముకున్నాయి. ఈ ఘటనపై పోలీసులు కేసు నమోదు చేసి దర్యాప్తు చేపట్టారు.



## కాలుష్య రహిత దేశమే ప్రధాని నరేంద్ర మోడీ ఆశయం

ప్రకృతిని దైవంగా పూజించే సంస్కృతి మనది: బిజెపి నాయకులు బొక్క బాల్ రెడ్డి రాజేంద్రనగర్, జూన్ 5 (నమస్తే ఉదయం)

కాలుష్య రహిత దేశమే లక్ష్యంగా ప్రధాని నరేంద్ర మోడీ ముందుకు వెళ్తున్నారని భారతీయ జనతా పార్టీ రాష్ట్ర నాయకులు బొక్క బాల్ రెడ్డి అన్నారు. ప్రకృతిని కేవలం వనరుగా కాకుండా, సాక్షాత్తు దైవస్వరూపంగా, జగన్మాతగా పూజించే మహోన్నతమైన హిందూ సనాతన ధర్మ సంస్కృతి మన భారతదేశానిది అని బిజెపి సీనియర్ నాయకులు బొక్క బాల్ రెడ్డి స్పష్టం చేశారు. శుక్రవారం ప్రపంచ పర్యావరణ దినోత్సవం సందర్భంగా ఈరోజు ఉప్పుల్లోని భారతీయ జనతా పార్టీ కార్యాలయ ఆవరణలో బిజెపి ముఖ్య నాయకులతో కలిసి ఆయన మొక్కలు నాటారు. ఈ సందర్భంగా బొక్క బాల్ రెడ్డి మాట్లాడుతూ.. హిందుత్వ జీవన విధానంలో చెట్లు, పుష్ప, నది, పర్వతం ప్రతి ఒక్కదానికీ దైవత్వాన్ని ఇచ్చి కాపాడుకునే సాంప్రదాయం ఉందన్నారు. 'వృక్షో రక్షతి రక్షితః --- అంటే మనం వృక్షాలను రక్షిస్తే, ఆ వృక్షాలు మనల్ని రక్షిస్తాయనే వేదోక్తిని ప్రతి ఒక్కరూ స్మరించుకోవాలని పిలుపునిచ్చారు. గతంలో మన గౌరవ ప్రధానమంత్రి శ్రీ నరేంద్ర మోడీ గారి పిలుపు మేరకు ఉప్పుల్లో పార్టీ ఆఫీసు ఆవరణలో తాము నాటిన అనేక మొక్కలు నేడు మహా వృక్షాలుగా అవతరించాయని బొక్క బాల్ రెడ్డి ఈ సందర్భంగా గుర్తుచేశారు. నాడు నాటిన ఆ చెట్లు నేడు ఎంతోమందికి పండ్లను, ఫలాలను అందిస్తూ, పరిసర ప్రాంతాలకు స్వచ్ఛమైన గాలిని ఇస్తూ పర్యావరణాన్ని కాపాడుతుండటం మనకళ్ల ముందే కనిపిస్తోందని, అదే స్ఫూర్తితో ప్రతి ఒక్కరూ మొక్కలు నాటాలని కోరారు. కేవలం ఘోటోల కోసం మొక్కలు నాటడం కాకుండా, నాటిన ప్రతి మొక్కను వృక్షంగా మార్చే వరకు బాధ్యతగా కాపాడటమే నిజమైన దేశభక్తి మరియు హిందూ ధర్మ రక్షణ అని ఆయన నొక్కి చెప్పారు. కార్యక్రమంలో పాల్గొన్న ముఖ్య నాయకులు: ఈ పర్యావరణ రక్షణ కార్యక్రమంలో బిజెపి నాయకులు బొక్క బాల్ రెడ్డి తో పాటు విట్ల, శ్రీకాంత్ రెడ్డి, పవన్ కుమార్, ప్రవీణ్, మరియు భోపాల్ ముడిరాజ్ తదితరులు పాల్గొని మొక్కలు నాటారు. పచ్చని పరిసరాల్లో లక్ష్యంగా ఉప్పుల్లో డివిజన్ వ్యాప్తంగా పర్యావరణ చైతన్యాన్ని తీసుకువస్తామని ఈ సందర్భంగా నాయకులు స్పష్టం చేశారు.

## భార్యపై అనుమానంతో కత్తితో దాడి.. చికిత్స పొందుతూ మృతి..

రాజేంద్రనగర్, జూన్ 05 (నమస్తే ఉదయం)

అత్యాచార పోలీస్ స్టేషన్ పరిధిలోని తేజస్వినగర్ కాలనీలో దారుణ ఘటన చోటుచేసుకుంది. నాందేడ్ ప్రాంతానికి చెందిన భార్యభర్తలు కోమల్(33), అవినాష్ల మధ్య శుక్రవారం తెల్లవారజామున తీవ్ర వాగ్వాదం జరిగినట్లు సమాచారం. భార్యపై అనుమానం పెంచుకున్న అవినాష్, కోపోద్రిక్తత కత్తితో కోమల్పై విచక్షణారహితంగా దాడి చేసాడు. సమాచారం అందుకున్న పోలీసులు వెంటనే సంఘటనా స్థలానికి చేరుకుని తీవ్ర గాయాలపాలైన కోమల్ను ఆస్పత్రికి తరలించారు. అయితే చికిత్స పొందుతూ ఆమె మృతి చెందింది. ఘటన స్థలాన్ని క్లౌస్ టీం పరిశీలించి ఆధారాలు సేకరించారు. వీరికి ఇద్దరు కుమారులు ఉన్నట్లు పోలీసులు వెల్లడించారు. ఈ ఘటనపై కేసు నమోదు చేసి దర్యాప్తు చేపట్టినట్లు పోలీసులు తెలిపారు. పూర్తి వివరాలు తెలియాలి ఉంది.

## అన్నామలై రాజీనామాకు ఆమోదం

మొదటి పేజీ తరువాయి...

ఆయన అసంతృప్తితో ఉన్నారనే వార్తలు వచ్చాయి. ఎన్నికల్లో పార్టీ ఓటమి తర్వాత ఆయన ఢిల్లీ వెళ్లి అధిష్టాన పెద్దలను కలవడంతో ఈ ఊహాగానాలకు మరింత బలం చేకూరింది. అన్నామలై త్వరలోనే సొంతంగా ఒక కొత్త రాజకీయ పార్టీని స్థాపించే ఆలోచనలో ఉన్నట్లు ప్రచారం జరుగుతోంది. "దయచేసి కొద్దిరోజులు వేచి ఉండండి. మరో రెండు రోజుల్లో మనం కూర్చుని అన్ని విషయాలు మాట్లాడుకుందాం" అని ఈ వార్తలలో కొత్త పార్టీ వ్యవహారంపై మీడియా అడిగిన ప్రశ్నకు అన్నామలై సమాధానమిచ్చారు. దీనిని బట్టి చూస్తే ఆయన త్వరలోనే తన భవిష్యత్తు కార్యచరణను అధికారికంగా ప్రకటించే అవకాశం ఉందని రాజకీయ విశ్లేషకులు భావిస్తున్నారు.

## షర్మిలకు మొండి చేయి

నూకట్టి, జూన్ 5 (నమస్తే ఉదయం)

నా సంగతేంటి.. నాకు ఇచ్చిన హామీ గుర్తుంది కదా.. నాకు రాజ్యసభ ఇవ్వాలి' ఇది వారం రోజుల క్రితం ఆంధ్రప్రదేశ్ సీసీసీ చీఫ్ వైఎస్ షర్మిల అధిష్టానానికి గుర్తు చేసిన మాటలు. కానీ ఇప్పుడు సర్టి ఎన్నెన్నో అనుకుంటాం. అన్ని అవుతాయా ఏంటి..! ఇది ఇప్పుడు షర్మిల పరిస్థితి. రాజ్యసభ విషయంలో వైఎస్ షర్మిలకు కాంగ్రెస్ అధిష్టానం మొండి చేయి చూపింది. వైఎస్ఆర్టీపీసీ కాంగ్రెస్ లో విలీనం సందర్భంగా తనకు ఇచ్చిన హామీ నెరవేరాలంటూ ఢిల్లీ వెళ్లి రాహుల్ గాంధీ, మల్లిఖార్జున ఖర్గే, కేసీ వేణుగోపాల్ ను షర్మిల కలిసి చేసిన విజ్ఞప్తి ఫలితంలేదు. రాజకీయాల్లో ఎప్పుడు ఏం జరుగుతుందో చెప్పడం కష్టం. కాంగ్రెస్ పార్టీలో అది ఇంకా కష్టం. దానికి ఇదే నిదర్శనం. కర్ణాటక సీఎం డి.కె. శివకుమార్ తో మంచి సంబంధాలు ఉన్న వైఎస్ఆర్ కూతురు, పార్టీ విలీన హామీ ఇవ్వే షర్మిలకు రాజ్యసభ స్థానం ఇప్పించలేక పోయాయి. రాజ్యసభ ఎన్నికల నోటిఫికేషన్ వెలువడిననాటి నుంచి ఆంధ్రప్రదేశ్ కాంగ్రెస్ అధ్యక్షురాలు వైఎస్ షర్మిల కర్ణాటక రాజ్యసభ రేసులో ఉన్నారు. దక్షిణాదిలో తెలంగాణ, కర్ణాటకలో సొంతంగా అధికారంలో ఉండగా కేరళ, తమిళనాడులో భాగస్వామ్య పక్షాలతో అధికారంలో ఉంది. ఏపీలో కూడా కాంగ్రెస్ బలవంతులైనా ఏపీ గోంతుక పార్లమెంట్ లో వినిపించాలంటే రాజ్యసభ ఒక మంచి అవకాశంగా షర్మిల భావించారు. తనకు రాజ్యసభ స్థానంతో ఏపీలో పార్టీ బలోపేతం అవుతుందన్న విషయాన్ని సైతం అధిష్టానానికి తెలిపారు. ఖచ్చితంగా తనకు రాజ్యసభ వస్తుందన్న ధీమాతో నిన్నటి వరకు షర్మిల ఉన్నారు. ఆపై మల్లిఖార్జున ఖర్గే సైతం హైదరాబాద్ వేదికగా మీడియాతో మాట్లాడుతూ షర్మిలకు రాజ్యసభ హామీ ఉందన్న విషయంపై క్లారిటీ ఇచ్చారు. కానీ తాజాగా అధిష్టానం ప్రకటించిన రాజ్యసభ అభ్యర్థుల జాబితాలో షర్మిల పేరు లేకపోవడం ఆమెకు షాక్ గురి చేసింది. వైఎస్ఆర్ కుమార్తె, తన పార్టీని కాంగ్రెస్ లో విలీనం చేసినా రాజ్యసభ ఇస్తామని హామీ ఇచ్చినా షర్మిలకు రాజ్యసభ ఇవ్వకపోవడం వెనుక అనేక కారణాలు లేకపోవడం ఉన్నాయంటున్నారు పార్టీ వర్గాలు. ఏపీలో కాంగ్రెస్ పార్టీకి ఉనికి లేకపోవడం, జాతీయ స్థాయిలో పార్టీకి ఉన్న అవసరాల నేపథ్యంలో హై కమాండ్ షర్మిలను రాజ్యసభ నిరాకరించింది. ప్రధానంగా ఆంధ్రప్రదేశ్ లో షర్మిల అధ్యక్ష బాధ్యతలు చేపట్టినప్పటి నుంచి పార్టీ పుంజుకోలేకపోవడం, సీనియర్ నాయకులతో విభేదాలు, కూటమి ప్రభుత్వ వ్యతిరేక కార్యక్రమాలు చేపట్టకపోవడం, కేవలం జగన్ మీద ఆరోపణలకే పరిమితం అవడం తప్ప పార్టీకి ప్రయోజన కార్యక్రమాలు చేపట్టలేదని షర్మిలపై అధిష్టానం వద్దకు అనేక ఫిర్యాదులు వచ్చాయి. అదేవిధంగా కర్ణాటక కాంగ్రెస్ స్థానిక నేతల నుంచి తీవ్ర వ్యతిరేకత కారణంగా చివరి నిమిషంతో ఏపీసీసీ మీడియా ఇంచార్జ్ పవన్ ఖేరా, మల్లిఖార్జున ఖర్గే, మన్మథ్ కు రాజ్యసభ స్థానాలు దక్కాయి. ప్రస్తుతం షర్మిల బెంగళూరులో ఉన్నారు. కాంగ్రెస్ లోకి షర్మిలను తీసుకొచ్చిన కర్ణాటక ముఖ్యమంత్రి డి.కె. శివకుమార్ ప్రమాణస్వీకారానికి హాజరైన షర్మిల రెండు రోజులుగా అక్కడే ఉన్నారు. కాంగ్రెస్ హైకమాండ్ రాజ్యసభ కేటాయింపుతో ఏండుకు అవకాశం ఇవ్వలేదు అనేది అధిష్టానాన్ని అడగడం కన్నా ఏపీలో పార్టీ బలోపేతంపై దృష్టిసారించాలని నిర్ణయించుకున్నట్లు సమాచారం.

## మాజీ ఎమ్మెల్యే బ్రహ్మానాయుడు అరెస్టు

మొదటి పేజీ తరువాయి...

చేశారు. ఈ కేసులో ఇప్పటికే నిందితులుగా ఉన్న రాధాకృష్ణ, ద్రెవర్ ప్రవీణ్ కుమార్లను పోలీసులు అరెస్ట్ చేశారు. బొల్లూ బ్రహ్మానాయుడు, బొల్లూ రమేష్, రాధాకృష్ణ, నిమ్మల కుటుంబ సభ్యులు కలిసి ఈ కుట్ర పన్నినట్లు పోలీసులు దర్యాప్తులో వెల్లడైంది. ఈ భూమి కల్పా కోసం రూ.12 కోట్ల మేర ఆర్థిక లావాదేవీలు జరిగినట్లు పోలీసులు గుర్తించారు. నిమ్మల కుటుంబానికి రూ.4 కోట్లు, రాధాకృష్ణకు రూ.4 కోట్లు, ఇతరులకు మరో రూ.4 కోట్లు చెల్లించినట్లు సమాచారం. నకిలీ పత్రాలు, ప్రభుత్వ అనుమతుల ద్వారా భూమిపై అక్రమ హక్కులు సృష్టించే ప్రయత్నం చేసినట్లు ఈ కేసు విచారణలో వెల్లడైంది. అయితే ఈ కేసులో ముందస్తు బెయిల్ కోసం బ్రహ్మానాయుడు హైకోర్టును ఆశ్రయించారు. ఈ కేసు ఫిర్యాదు పరిగణనలోకి తీసుకున్న హైకోర్టు మధ్యతర బెయిల్ పిటిషన్లను తిరస్కరించింది. దీంతో బ్రహ్మానాయుడు తీవ్ర నిరాశ చెందారు. మరో వైపు భూమి వ్యవహారంలో తనపై కేసు నమోదు కావడంతో బ్రహ్మానాయుడు పరారీలో ఉన్నారు. అతడి కోసం పోలీస్ బృందాలు ముమ్మర గాలింపు చర్యలు చేపట్టాయి. చివరకు బ్రహ్మానాయుడు కాపీవూరులో ఉన్నట్లు పోలీసులు గుర్తించి.. అతడిని అరెస్ట్ చేశారు.

## త్వరలో పాలిమర్ నోట్లు..!

మొదటి పేజీ తరువాయి...

నిర్దం చేసినందుని, వివిధ వర్గాల అభిప్రాయం అనంతరం త్వరలో అందుబాటులోకి తీసుకురానుందనే వార్తలు గత కొద్దిరోజులుగా వినిపిస్తున్నాయి. ఈ వార్తలపై ఎట్టకేలకు ఆర్బీఐ గవర్నర్ సంజయ్ మల్హోత్రా స్పందించారు. ప్లాస్టిక్ లేదా పాలిమర్ నోట్లను తీసుకొచ్చే అంశం ప్రతిపాదనల దశలో ఉందని, ప్రస్తుతం ఈ నిర్ణయం ప్రాథమిక దశలో ఉందని తెలిపారు. శుక్రవారం ఆర్బీఐ ద్రవ్య పరపతి విభాగ సమావేశాల అనంతరం ఆయన మీడియాతో మాట్లాడారు. ఈ సందర్భంగా పలు కీలక ప్రకటనలు చేశారు. రెపో రేటును 5.25 శాతం వద్ద స్థిరంగా ఉంచుతున్నట్లు తెలిపారు. గత ఏడాది రెపో రేటును 12.5 బేసిస్ పాయింట్లు తగ్గించగా.. ఈ ఏడాదిలో ఎలాంటి మార్పులు చేయలేదు. దీని వల్ల రుణ, ఈఎంబ వడ్డీ రేట్లు యథాతథంగా ఉండనున్నాయి.

ప్లాస్టిక్ కరెన్సీ నోట్లు వల్ల ఉపయోగం

ప్రస్తుతం ఉన్న కాగితపు కరెన్సీ నోట్లు త్వరగా మురికి పడతాయి. అలాగే వెంటనే విరిగిపోతాయి. దీంతో పాటు నకిలీ నోట్లు బెడద కూడా ఎక్కువగా ఉంటుంది. వీటికి చెక్ పెట్టేందుకు ఆర్బీఐ ప్లాస్టిక్ నోట్లను ప్రవేశపెట్టాలని గతంలోనే ప్రతిపాదనలు నిర్దం చేసింది. కానీ అది కాస్తా కారణాల వల్ల కార్యరూపం దాల్చలేదు. ఇప్పుడు మళ్లీ ఆ నిర్ణయంపై సమాలోచనలు చేస్తోంది. ప్లాస్టిక్ నోట్లు గట్టిగా ఉండటం త్వరగా చిరిగిపోవు. అలాగే మురికిగా మారే అవకాశాలు తక్కువగా ఉంటాయి. ఇవి ఎక్కువకాలం అలాగే ఉంటాయి. డిజిటల్ లావాదేవీలు ఎక్కువగా జరుగుతున్న ప్రస్తుత పరిస్థితుల్లో కూడా కరెన్సీ నోట్లకు డిమాండ్ ఉంటుంది. గ్రామీణ, పట్టణ ప్రాంతాల్లోని ప్రజలు కరెన్సీని ఎక్కువగా వాడుతున్నారు. ఇక సగరల్లో కూడా జేబుల్లో కరెన్సీ నోట్లను ఉంచుకునేవారు కూడా ఉన్నారు. దీంతో డిజిటల్ లావాదేవీల కాలంలో కూడా నోట్లను ఉపయోగించేవారు కూడా చాలామంది ఉన్నారు. దీంతో పాలిప్రోపైలెస్ అనే ప్రత్యేక ప్లాస్టిక్ పాలిమర్ తో తయారుచేసిన నోట్లను తీసుకురావాలని ఆర్బీఐ ను సూచించింది. ఈ క్రమంలో రానున్న రోజుల్లో ప్లాస్టిక్ కరెన్సీ నోట్లను మనం చూడవచ్చు. పేపర్ నోట్లను తొలగించి వీటిని తప్పే అవకాశముంటుంది.



## వికార్-క్రీడా " ఆధ్వర్యంలో ప్రపంచ పర్యావరణ దినోత్సవం

"ఏక్ పెడ్ మా కే నామ్"

హైదరాబాద్, జూన్ 5 (నమస్తే ఉదయం)

వికార్-క్రీడా ఆధ్వర్యంలో ప్రపంచ పర్యావరణ దినోత్సవం ఘనంగా నిర్వహించారు. శుక్రవారం కార్యక్రమంలో భాగంగా "ఏక్ పెడ్ మా కే నామ్" జరుపుకున్నారు. సీఆర్ఎడిఏ ప్రధాన కార్యదర్శి మిషన్ లైఫ్ కింద " ఏక్ పెడ్ మా కే నామ్ " మొక్కలు పెంపకం కార్యక్రమాన్ని నిర్వహించడం ద్వారా ప్రపంచ పర్యావరణ దినోత్సవం నిర్వహించారు. పర్యావరణ పరిరక్షణను ప్రోత్సహించడం, పచ్చదనాన్ని పెంచడం, అలాగే సిబ్బంది సమాజంలో సుస్థిర జీవనశైలిని ప్రోత్సహించడం అనే లక్ష్యంతో మొక్కలు నాటే కార్యక్రమం నిర్వహించబడింది. పర్యావరణ పరిరక్షణ, సుస్థిర జీవనాన్ని ప్రోత్సహించే లక్ష్యంతో చేపట్టిన దేశవ్యాప్త ప్రచారంలో భాగంగా, బిసీఎఆర్-సీఆర్డీఏ డైరెక్టర్ డాక్టర్ వి.కె. సింగ్, సిబ్బందితో కలిసి మొక్కలు నాటారు. పర్యావరణ పరిరక్షణలో ప్రవీణ్ బాధ్యత యొక్క ప్రాముఖ్యతను డాక్టర్ వి.కె. సింగ్ నొక్కిచెప్పారు. ప్రతి పౌరుడు తన తల్లి గౌరవార్థం ఒక చెట్టును నాటి, పంచేలా ప్రోత్సహించే "ఏక్ పెడ్ మా కే నామ్" ప్రచారం ప్రాముఖ్యతను ఆయన ప్రముఖంగా ప్రస్తావించారు. దైవం దీని జీవితంలో పర్యావరణ స్పృహతో కూడిన ప్రవర్తనను మరియు సుస్థిర పద్ధతులను ప్రోత్సహించే మిషన్ లైఫ్ యొక్క లక్ష్యాలు కూడా బలపరిచింది. నిరంతర మొక్కల పెంపకం మరియు పరిరక్షణ కార్యక్రమాల ద్వారా పచ్చదనాన్ని, పర్యావరణ అవగాహనను ప్రోత్సహించాలనే సామాజిక సంకల్పంతో ఈ కార్యక్రమం ముగిసింది.



## మంచినీటి సమస్య లేకుండా ప్రత్యేక చర్యలు: ఎమ్మెల్యే ప్రకాష్ గౌడ్

జలమందలి నిధులతో కిస్కత్పూర్ లో రూ.48లక్షలతో నీటి సైవర్లైన్ పనులకు శంకుస్థాపన చేసిన ఎమ్మెల్యే టి.ప్రకాష్ గౌడ్

కిస్కత్పూర్, జూన్ 05 (నమస్తే ఉదయం)

ప్రజలకు మంచినీటి సమస్యల తలెత్తకుండా ప్రత్యేకంగా చొరవ తీసుకుంటున్నారని రాజేంద్రనగర్ నియోజకవర్గం శాసనసభ్యులు ప్రకాష్ గౌడ్ అన్నారు. కిస్కత్పూర్ సెక్షన్ పరిధిలోని శివాలయ బెంపుల్ నుండి పామగిరినగర్ రోడ్ నెంబర్ 7 వరకు త్రాగునీటి సరఫరాను మెరుగుపరచేందుకు జలమందలి ఆధ్వర్యంలో చేపట్టనున్న నూతన సైవర్లైన్ పనులకు ఆయన హాజరై శంకుస్థాపన చేశారు. ఈ సందర్భంగా ఎమ్మెల్యే మాట్లాడుతూ.. ఇకనుండి ఈ ప్రాంతంలో మంచినీటి సమస్య తీరనుందని ఎమ్మెల్యే తెలిపారు. ప్రజలకు నిరంతరం నాణ్యమైన నీటిని అందించడమే ప్రభుత్వ ధ్యేయమని ఆయన పేర్కొన్నారు. ఈ శంకుస్థాపన కార్యక్రమంలో జలమందలి జిఎం లక్ష్మి, డి.ఎం జవహర్ అబి, స్థానిక నాయకులు పాల్గొన్నారు.





# నిజాయితి, నిబద్ధత కలిగిన నిస్వార్థ నాయకుడు స్వల్పియ జి. ఎల్లన్న

మాజీ మంత్రి హరీశ్ రావు

తెలంగాణ 'జి. ఎల్లన్న ఎన్ కేవ్ లో ఎల్లన్న విగ్రహాన్ని ఆవిష్కరించిన హరీశ్ రావు

పాల్గొన్న ఎమ్మెల్యే గూడెం మహిపాల్ రెడ్డి, మాజీ ఎమ్మెల్యే భూపాల్ రెడ్డి

ఎల్లన్న వర్ధంతి నాటికి 12 అడుగుల భారీ కాంస్య విగ్రహాన్ని ఏర్పాటు చేసాం

పటానెర, జూన్ 5 (నమస్తే ఉదయం)

కార్యక నాయకుడు, శ్రమశక్తి అవార్డు గ్రహీత, తెలంగాణ ఉద్యమకారుడు స్వల్పియ జి. ఎల్లన్న 85వ జయంతి ఉత్సవాలు తెలంగాణలోని జి. ఎల్లన్న ఎన్ కేవ్ లో ఘనంగా జరిగాయి. ఈ కార్యక్రమానికి మాజీ మంత్రి, బీఆర్ఎస్ డిప్యూటీ ఛీఫ్ లీడర్ హరీశ్ రావు ముఖ్య అతిథిగా హాజరై, ఎల్లన్న విగ్రహాన్ని ఆవిష్కరించారు. ఈ సభలో పటానెర శాసనసభ్యులు గూడెం మహిపాల్ రెడ్డి, మాజీ ఎమ్మెల్యే భూపాల్ రెడ్డి, ఎల్లన్న కుమారుడు విజయ్ ప్రతాప్, స్థానిక బీఆర్ఎస్ నాయకులు, కార్యక సంఘాల ప్రతినిధులు పెద్ద ఎత్తున పాల్గొన్నారు. ఈ సందర్భంగా హరీశ్ రావు, మాట్లాడుతూ, ఎల్లన్న కేవలం ఒక కార్యక నాయకుడిగానే కాకుండా, చివరి శ్వాస వరకు నిలిచిన గొప్ప తెలంగాణ ఉద్యమ యోధుడిని కొనియాడారు. బీహెచ్ఈఎల్ ప్రాంతంలో ఎల్లన్న పేరు తెలియని వారు, ఆయన సేవలు అందుకోని వారు ఎవరూ లేరన్నారు. ఒక సారాంశ కార్యకుడిగా ప్రస్థానాన్ని ప్రారంభించి, బీహెచ్ఈఎల్ ఐఎన్టీయూసీ అధ్యక్షుడిగా, రాష్ట్ర పర్మిట్ ప్రెసిడెంట్ గా, జాతీయ స్థాయి ఉపాధ్యక్షుడిగా ఎదిగి కార్యకల మన్ననలు పొందారని గుర్తుచేశారు. ఆనాడు మాజీ ప్రధాని పీవీ నరసింహారావు, కోట్ల విజయభాస్కర్ రెడ్డి, బాగా రెడ్డి, మల్లికార్జున్ వంటి పెద్దల సహకారంతో పోరాడి కార్యకల కోసం ఎంజీ-2 కాలనీని సాధించిన అపర భగీరథుడు ఎల్లన్న అని అన్నారు. ఉత్తర భారతదేశం



నుండి వస్తున్న వారికోసం ఇక్కడి స్థానిక రిజర్వేషన్లు తొలగించినప్పుడు, నా ప్రాణం పోయినా సరే.. భూములు కోల్పోయిన తెలంగాణ బిడ్డలకే ఉద్వేగాలు దక్కాలి అని సీఎంపీఎఫ్ యాజమాన్యంతో నిలబడి కొట్లాడిన గొప్ప స్థానిక పక్షపాతి ఎల్లన్న అని హరీశ్ రావు అన్నారు. 1969 తొలిదశ తెలంగాణ ఉద్యమంలో డిపీసం వ్యాసీ నుండి దూకి రెండు కాళ్లు విరిగినా, ఆసుపత్రి మంచంపై నుంచే 'జై తెలంగాణ' అని నినదించిన పోరాట పటిమ ఆయనదన్నారు. మలిదశ ఉద్యమంలో కేసీఆర్ గారు పిలుపునివ్వగానే అందగా నిలిచి గల్లీ నుంచి ఢిల్లీ దాకా తెలంగాణ వాణిని బలంగా వినిపించారని గుర్తుచేశారు. తన ఆరోగ్యం, కుటుంబం గురించి కాకుండా నిరంతరం కార్యకలు, తెలంగాణ రాష్ట్రం కోసమే ఆలోచించిన నిస్వార్థ నాయకుడు కాబట్టి, ఈరోజు పార్టీలకు అతీతంగా అందరూ ఆయనను గుండెల్లో పెట్టుకున్నారని హరీశ్ రావు పేర్కొన్నారు. తెలంగాణలోని ఈ కాలనీ పైనలే లేఅవుట్ సమస్య వచ్చినప్పుడు ఎల్లన్న, మహిపాల్ రెడ్డి, సోమిరెడ్డి తన వద్దకు వచ్చారు. నాటి సీఎం కేసీఆర్ గారితో రాత్రి 10 గంటలకు ఫోన్ లో మాట్లాడి కేవలం గంట వ్యవధిలో ఆర్డర్స్ తెప్పించి 'జి. ఎల్లన్న ఎన్ కేవ్' ఏర్పాటుకు అందగా నిలిచామని తెలిపారు. ప్రస్తుతం ఆవిష్కరించిన విగ్రహం ఎల్లన్న స్థాయికి తగినట్లుగా లేదని అభిప్రాయపడిన హరీశ్ రావు.. ఆయన ధోతీ కట్టుకొని, పంచెకట్టుతో సగర్వంగా నిలబడేలా 12 అడుగుల భారీ కాంస్య విగ్రహాన్ని ఏర్పాటు చేయాలని స్థానిక ఎమ్మెల్యే గూడెం మహిపాల్ రెడ్డిని

కోరారు. రాజోయే రెండు నెలల్లో రానున్న ఎల్లన్న గారి వర్ధంతి నాటికేలా ఎల్లన్న సర్కిల్లో గానీ, తగిన స్థలంలో గానీ ఈ 12 అడుగుల కాంస్య విగ్రహాన్ని ఆవిష్కరించే బాధ్యతను ఎమ్మెల్యే మహిపాల్ రెడ్డి కి అప్పగిస్తున్నట్లు హరీశ్ రావు ప్రకటించారు. భౌతికంగా ఆయన మన మధ్య లేకపోయినా బీహెచ్ఈఎల్ ఉన్నంత కాలం ఎల్లన్న గారి పేరు కార్యకల గుండెల్లో చిరస్థాయిగా నిలిచి ఉంటుందని నివాళులర్పించారు. లేఅవుట్ సమస్య వచ్చినప్పుడు ఎల్లన్న, మహిపాల్ రెడ్డి, సోమిరెడ్డి తన వద్దకు వచ్చారు. నాటి సీఎం కేసీఆర్ తో రాత్రి 10 గంటలకు ఫోన్ లో మాట్లాడి కేవలం గంట వ్యవధిలో ఆర్డర్స్ తెప్పించి 'జి. ఎల్లన్న ఎన్ కేవ్' ఏర్పాటుకు అందగా నిలిచామని తెలిపారు. ప్రస్తుతం ఆవిష్కరించిన విగ్రహం ఎల్లన్న స్థాయికి తగినట్లుగా లేదని అభిప్రాయపడిన హరీశ్ రావు ఆయన ధోతీ కట్టుకొని, పంచెకట్టుతో సగర్వంగా నిలబడేలా 12 అడుగుల భారీ కాంస్య విగ్రహాన్ని ఏర్పాటు చేయాలని స్థానిక ఎమ్మెల్యే గూడెం మహిపాల్ రెడ్డిని కోరారు. రాజోయే రెండు నెలల్లో రానున్న ఎల్లన్న వర్ధంతి నాటికేలా ఎల్లన్న సర్కిల్లో గానీ, తగిన స్థలంలో గానీ ఈ 12 అడుగుల కాంస్య విగ్రహాన్ని ఆవిష్కరించే బాధ్యతను ఎమ్మెల్యే మహిపాల్ రెడ్డి కి అప్పగిస్తున్నట్లు హరీశ్ రావు ప్రకటించారు. భౌతికంగా ఆయన మన మధ్య లేకపోయినా బీహెచ్ఈఎల్ ఉన్నంత కాలం ఎల్లన్న పేరు కార్యకల గుండెల్లో చిరస్థాయిగా నిలిచి ఉంటుందని నివాళులర్పించారు.



## టీపీసీసీ అధికార ప్రతినిధి డా. సత్యం శ్రీరంగం పుట్టిన రోజు వేడుకలను ఘనంగా నిర్వహించిన కాంగ్రెస్ శ్రేణులు

కూకట్ పల్లి, జూన్ 5 (నమస్తే ఉదయం)

కూకట్ పల్లి నియోజకవర్గం, శ్రీరంగం ఫౌండేషన్ చైర్మన్, టీపీసీసీ సభ్యులు, టీపీసీసీ అధికార ప్రతినిధి డా. సత్యం శ్రీరంగం జన్మదిన వేడుకలను నియోజకవర్గంలో కాంగ్రెస్ పార్టీ నాయకులు, అభిమానులు ఘనంగా నిర్వహించారు. సత్యం శ్రీరంగం పుట్టిన రోజును పురస్కరించుకొని కేపీహెచ్ఐ టెంపుల్ బస్ స్టాప్ లో కేపీహెచ్ఐ కల్చరల్, వెటర్నరీ, సెంట్రల్ అసోసియేషన్ ప్రెసిడెంట్ రాజేష్ శంకర్ గౌడ్, బాలాజీనగర్ డివిజన్ అధ్యక్షులు కృష్ణ రాజ్ పుత్ అధ్యక్షులు శ్రావణి హాస్పిటల్స్ వారి సౌజన్యంతో ఏర్పాటు చేసిన ఉచిత వైద్య శిబిరం, పుట్టిన రోజు వేడుకలను ఘనంగా నిర్వహించబడ్డాయి. ఈ కార్యక్రమానికి తెలంగాణ రాష్ట్ర ఆర్థిక కార్యాలయ చైర్మన్ కల్వ సుజాత గుప్త, శ్రీరంగం ఫౌండేషన్ కో చైర్మన్ శ్రీరంగం ఇందుమతి, రాష్ట్ర మహిళా కాంగ్రెస్ ఉపాధ్యక్షురాలు గంగుల అంజలి యాదవ్ ముఖ్య అతిథిగా హాజరై ఉచిత వైద్య శిబిరాన్ని ప్రారంభించి, కేకీ కల్ చేసి జన్మదిన శుభాకాంక్షలు తెలిపారు. ఈ సందర్భంగా కల్వ సుజాత గుప్త మాట్లాడుతూ ప్రజాసేవలో సత్యం శ్రీరంగం మునిగి విజయాల సాధించాలని, ఆయురారోగ్యాలతో సుఖంతోపాటు ఉండాలని ఆకాంక్షించారు. బాలాజీనగర్ డివిజన్ డివిజన్ అధ్యక్షులు మధు గౌడ్, బోయన్ పల్లి డివిజన్ అధ్యక్షులు మల్లికార్జున్ యాదవ్, అల్లాపూర్ డివిజన్ అధ్యక్షులు మొయినుద్దీన్, ఏ భాక్ మహిళా అధ్యక్షురాలు రమాదేవి, సోషల్ మీడియా కోఆర్డినేటర్ శేఖర్ గజనంద్, కాంగ్రెస్ పార్టీ సీనియర్ నాయకులు గజల మహేష్ గౌడ్, నంకన్న, ఇమ్మ, నరేష్ అధ్యక్షులలో కేకీ లు కల్ చేసి, పండ్లు పంపిణీ చేసి, స్టీల్లు పంచి, అన్న ప్రసాద వితరణ కార్యక్రమంలో పాల్గొన్నారు. అనంతరం కృష్ణ రాజ్ పుత్ అధ్యక్షులలో విజయ దుర్గ సెంటర్ లో పారిశుధ్య కార్యకలకు చీరల పంపిణీ చేసారు. ఈ కార్యక్రమంలో బి భాక్ అధ్యక్షులు తూము వేణు, సీనియర్ మహిళా నాయకురాలు స్వరూప గౌడ్, ఏ భాక్ మహిళా అధ్యక్షురాలు రమాదేవి, డివిజన్ అధ్యక్షురాలు గుండ జ్యోతి, విజయ లక్ష్మి, మారుతీ, పొన్నం రజిత, జోషమ్మ, భారతమ్మ, ఏ ఎం సి డైరెక్టర్ ఫణి కుమార్, అరుణ్ గౌడ్, సుంజిత గౌడ్, కనకయ్య ముదిరాజ్, పవన్ గాండ్ల, ఆదిత్య, సంధ్య, ప్రజతి, అరవింద, నరేష్, వెంకటేశ్, యుగంధర్, సాగర్, శ్రీశైలం, శంకర్, ఖలీమ్, విశాల్, నవీన్, ప్రశాంత్, లడ్డు, సాయి, పద్మ, శ్రేణి, జల శివ, ప్రభాకర్, మల్లేష్, అమీర్, పాల్, రమేష్ గుప్త, శ్రీశాంత్, కనకరాజు యాదవ్, అరవింద్ గౌడ్, వెంకీ, శ్రీనివాస్, ఖేరా సింగ్, జ్యోతి, శ్రీను, కలికా మహేష్, గోవింద్, పవన్, పారిశుధ్య కార్యకలు, సీనియర్ కాంగ్రెస్ పార్టీ నాయకులు, మహిళా నాయకురాలు, యాక్ట్ కాంగ్రెస్ నాయకులు, మైనారిటీ సోదరులు, తదితరులు పెద్ద ఎత్తున పాల్గొన్నారు.



## వేములవాడ మున్నూరు కాపు నిత్యాన్నదాన సత్రానికి విరాళం

రూ.1.50 లక్షలు అందజేసిన మాజీ కార్పొరేటర్ తూము శ్రావణ్ కుమార్

సామాజిక సేవకు మరో నిదర్శనం -- భక్తి, సేవా భావంతో ముందుకొచ్చిన తూము శ్రావణ్ కుమార్

కూకట్ పల్లి, జూన్ 5 (నమస్తే ఉదయం)

దక్షిణ కాశీగా పేరుగాంచిన పవిత్ర పుణ్యక్షేత్రం వేములవాడలోని శ్రీ రాజరాజేశ్వర స్వామి సన్నిధిలో మున్నూరు కాపు సంఘం ఆధ్వర్యంలో నిర్మాణం చేపడుతున్న మున్నూరు కాపు నిత్యాన్నదాన సత్రం కోసం మూసాపేట్ మాజీ కార్పొరేటర్ తూము శ్రావణ్ కుమార్ ఉ దారంగా రూ.1,50,000/- విరాళం అందజేశారు. ఆధ్యాత్మిక సేవా కార్యక్రమాలకు ఎల్లప్పుడూ అండగా నిలుస్తూ, సమాజ సేవ పట్ల తన నిబద్ధతను చాటుకుంటున్న తూము శ్రావణ్ కుమార్ ఈ విరాళాన్ని అందజేయడం పట్ల మున్నూరు కాపు సంఘం ప్రతినిధులు ప్రార్థన వ్యక్తం చేశారు. నిత్యాన్నదాన సత్రం నిర్మాణం పూర్తయిన అనంతరం వేలాది మంది భక్తులకు ఉచిత భోజన సదుపాయం కల్పించాలనే లక్ష్యంతో ఈ మహత్తర కార్యక్రమాన్ని చేపట్టినట్లు సంఘం నాయకులు తెలిపారు. ఈ సందర్భంగా సంఘం ప్రతినిధులు సాయని శ్రీనివాస్, సత్రం మేనేజర్ కర్ణ తిరుపతి, సంఘ నాయకుడు కచ్చకాయల దేవరాజ్, తూము శ్రావణ్ కుమార్ నివాసానికి వెళ్లి విరాళ సగదును స్వీకరించారు. అనంతరం శ్రావణ్ కుమార్ ని, వారి కుటుంబ సభ్యులను అందజేశారు. సమాజ హితం, ఆధ్యాత్మిక సేవ, దాతృత్వం కలగలిపిన ఈ విరాళం ఇతరులకు కూడా ఆదర్శంగా నిలుస్తుందని సంఘం నాయకులు పేర్కొన్నారు. భక్తుల సౌకర్యార్థం నిర్మితమవుతున్న నిత్యాన్నదాన సత్రానికి సమాజంలోని దాతలు, సేవాభావం కలిగిన వ్యక్తులు తమ వంతు సహకారం అందించాలని వారు పిలుపునిచ్చారు. ఈ సందర్భంగా సంఘం ప్రతినిధులు మాట్లాడుతూ "వేములవాడ శ్రీ రాజరాజేశ్వర స్వామి వారి అనుగ్రహం తూము శ్రావణ్ కుమార్, వారి కుటుంబ సభ్యులపై ఎల్లప్పుడూ ఉండాలని, ఆయురారోగ్యులు, ఐశ్వర్యాలు ప్రసాదించాలని మనస్ఫూర్తిగా ప్రార్థిస్తున్నాం" అని తెలిపారు. భక్తి -- సేవ -- దాతృత్వానికి ప్రతీకగా నిలిచిన తూము శ్రావణ్ కుమార్ కి మున్నూరు కాపు సంఘం కృతజ్ఞతలు తెలియజేసింది.



## అనుమతులు లేని నిర్మాణం కూల్చివేసిన హెచ్ఎండిపి అధికారులు

పటాన్ చెరు, జూన్ 5 (నమస్తే ఉదయం)

బోల్లారం డివిజన్ పరిధిలో స్టేడియంకి కేటాయించిన ప్రభుత్వ స్థలంలో అనుమతులు లేని నిర్మాణాలను హెచ్ఎండిపి అధికారులు కూల్చివేశారు. స్టేడియం కోసం కేటాయించిన స్థలంలో నిబంధనలకు విరుద్ధంగా నిర్మించిన కట్టడాన్ని హడా సంస్థ వర్కవేక్కులు సోపాల్ అహ్మద్ అధ్యక్షులలో పోలీస్ సిబ్బంది సహకారంతో కూల్చివేతలు చేశారు. బోల్లారం పోలీస్ సబ్ ఇన్స్పెక్టర్ కిష్ట రెడ్డి, హడా పోలీస్ సిబ్బంది ఈ నిర్మాణాన్ని కూల్చివేశారు. ఈ సందర్భంగా హడా అధికారి సోపాల్ అహ్మద్ మాట్లాడుతూ హడా స్థలాల్లో ఎటువంటి ఆక్రమ నిర్మాణాలు జరిపిన ఉపేక్షించేదీ లేదని, చట్టపరమైన చర్యలు తీసుకుంటామని హెచ్చరించారు.



ప్రపంచ పర్యావరణ దినోత్సవాన్ని పురస్కరించుకొని కొండాపూర్ 8వ బెటాలియన్ లో మొక్కలు నాటుతున్న కామాండెంట్ ఇతర అధికారులు

## కొండాపూర్ 8వ బెటాలియన్ లో ఘనంగా 'ప్రపంచ పర్యావరణ దినోత్సవం'

జోయాలకాన్ భాగస్వామ్యంతో భారీగా మొక్కల పెంపకం!

శేరిలింగంపల్లి : జూన్ 5, (నమస్తే ఉదయం)

ప్రపంచ పర్యావరణ దినోత్సవాన్ని పురస్కరించుకొని కొండాపూర్ లోని 8వ బెటాలియన్ లో మొక్కలు నాటి కార్యక్రమం అత్యంత వైభవంగా జరిగింది. ప్రముఖ జ్యువలరీ సంస్థ జోయాలకాన్ సహకారంతో నిర్వహించిన ఈ హారిత మహోత్సవానికి బెటాలియన్ సిబ్బంది, అధికారులు పెద్ద సంఖ్యలో హాజరై విజయవంతం చేశారు. కమాండెంట్ ఎం. రామకృష్ణ అధ్యక్షులలో ఈ కార్యక్రమం ఘనంగా జరిగింది. ఈ సందర్భంగా కమాండెంట్ మాట్లాడుతూ ప్రకృతి సమతుల్యతను కాపాడుకోవడానికి కాలవ్యవహార సమాజ స్థాపనకు ప్రతి ఒక్కరూ మొక్కలు నాటడం అత్యంత అవశ్యకమని పేర్కొన్నారు. ప్రపంచ పర్యావరణానికి మొక్కలే ప్రాణాధారం. కేవలం మొక్కలు నాటమే కాదు, వాటిని రక్షించి, పెద్దవి చేసేంత వరకు బాధ్యతగా చూసుకోవాల్సిన కర్తవ్యం మనందరిపై ఉందని పిలుపునిచ్చారు. పర్యావరణ పరిరక్షణ దినోత్సవంలో అధికారులతో పాటు సిబ్బంది ఎంతో ఉత్సాహంగా పాల్గొని బెటాలియన్ ఆవరణలో మొక్కలను నాటారు. బెటాలియన్ ఆస్పెక్టంట్ కమాండెంట్లు వి. ఆనిల్ కుమార్, డి. నరేందర్ రెడ్డి, డి. సత్యనారాయణ, ఎస్. రాజబాబు తదితరులు పాల్గొన్నారు. జోయాలకాన్ సంస్థ ప్రతినిధులు బెటాలియన్ ఇతర ఉ న్నాధికారులు సిబ్బంది ఈ హారిత కార్యక్రమంలో భాగస్వామ్యులయ్యారు.

## పర్యావరణాన్ని పరిరక్షించుకుంటేనే మానవాళికి మేనుగడ ఉంటుంది

జుజెపి నాయకులు కుమార్ యాదవ్

కూకట్ పల్లి, జూన్ 5 (నమస్తే ఉదయం)

ప్రపంచ పర్యావరణ దినోత్సవాన్ని పురస్కరించుకొని ఆల్టియన్ కాలనీ డివిజన్ జలకన్య పార్క్ దగ్గర జుజెపి యువ నాయకులు శైల్వ్ అధ్యక్షులలో ఏర్పాటుచేసిన మొక్కలు నాటి కార్యక్రమంలో జుజెపి నాయకులు కుమార్ యాదవ్ స్థానిక నాయకులతో కలిసి మొక్కలు నాటి పర్యావరణాన్ని కాపాడాలని అన్నారు. ఈ సందర్భంగా కుమార్ యాదవ్ మాట్లాడుతూ ప్రకృతి వాడకాన్ని తగ్గించి, బట్ట సంపూర్ణ ఉపయోగించడం, వీలైనప్పుడు ఎక్కువ మొక్కలు నాటడం, నీటిని, విద్యుత్తును ఆదా చేయడం వంటి వాటిపైన ప్రత్యేక దృష్టి పెట్టాలని అన్నారు. పర్యావరణ పరిరక్షణ ఎవరిదో బాధ్యత అనే భ్రమలో జీవిస్తూ పర్యావరణాన్ని కలుషితం చేస్తున్నాం అన్నారు. దీనివలన ఉష్ణోగ్రతలో మార్పులు సంభవిస్తూ ఆకాల వర్షాలు, తీవ్రతరమైన ఎండలు, కలుషితం అవుతున్న నేల, నీరు గాలి వల్ల మానవాళి మనుగడకు తీవ్ర మప్పు ఏర్పడుతుంది అన్నారు. కావున ప్రతి ఒక్కరూ ఇంటి పరిసరాల చుట్టూ చెట్లను పెంచి పర్యావరణాన్ని కాపాడుకుందాం అన్నారు. ఈ కార్యక్రమంలో జుజెపి రాష్ట్ర కార్యవర్గ సభ్యులు రవీందర్ రావు, రాష్ట్ర నాయకులు నరేందర్ రెడ్డి, కేశవరావు, బిర్ల ప్రసాద్, మని భూషణ్, కమలాకర్ రెడ్డి, కుమార్ చారి, రఘు, రమేష్, సంకేష్, నరసింహ, హరీష్ తదితరులు పాల్గొన్నారు.

